

പതിനാലാം കേരള നിയമസഭ

ഒൻപതാം സമ്മേളനം

നക്ഷത്രചിഹ്നമിട്ട്

ചോദ്യം നമ്പർ : 208

05/02/2018 - ൽ മറുപടിക്ക്

സഹകരണ സംഘങ്ങളും കൺസ്യൂമർ ഫെഡും നടത്തുന്ന പ്രവർത്തനങ്ങൾ

ചോദ്യം

മറുപടി

ശ്രീ. സണ്ണി ജോസഫ്
ശ്രീ. കെ.സി. ജോസഫ്
ശ്രീ. റോജി.എം.ജോൺ
ശ്രീ. വി.എസ്. ശിവകുമാർ


ശ്രീ. കടകംപള്ളി സുരേന്ദ്രൻ
(സഹകരണവും വിനോദ സഞ്ചാരവും
ദേവസ്വവും വകുപ്പുമന്ത്രി

<p>എ) നിത്യോപയോഗ സാധനങ്ങൾക്ക് ദിനം പ്രതി വില വർദ്ധിക്കുകയും സാധാരണ ജനങ്ങളുടെ ജീവിതം ദുസ്സഹമാകുകയും ചെയ്യുന്ന സ്ഥിതി വിശേഷത്തിൽ നിത്യോപയോഗ സാധനങ്ങൾ വില കുറച്ചു നൽകുന്നതിലും കമ്പോള ഇടപെടൽ നടത്തുന്നതിലും സഹകരണ മേഖല വഹിക്കുന്ന പങ്ക് വിശദീകരിക്കുമോ ?</p>	<p>എ) രാജ്യത്ത് ഉപഭോക്തൃ സാധനങ്ങളുടെ വിലക്കയറ്റം ഉണ്ടായിക്കൊണ്ടിരിക്കുന്ന സാഹചര്യത്തിൽ സംസ്ഥാനത്ത് അവശ്യസാധനങ്ങളുടെ വില നിയന്ത്രിക്കുന്നതിനായി സഹകരണ സ്ഥാപനമായ കൺസ്യൂമർ ഫെഡിലൂടെ ലക്ഷ്യമിട്ടിരിക്കുന്നത് രണ്ട് തരത്തിലുള്ള ഇടപെടലാണ്. ഒന്നാമതായി സ്വന്തം ഔട്ട് ലെറ്റുകളായ ത്രിവേണി സൂപ്പർ മാർക്കറ്റുകൾ, മൊബൈൽ ത്രിവേണികൾ എന്നിവ വഴി നടത്തുന്ന വിപണി ഇടപെടലും മറ്റൊന്ന് അപ്പക്സ് സ്ഥാപനം എന്ന നിലയിൽ സഹകരണ സംഘങ്ങൾ വഴി നടത്തുന്ന ഇടപെടലും.</p> <p>കൺസ്യൂമർഫെഡിന്റെ ത്രിവേണി ഔട്ട് ലെറ്റുകൾ മുഖേന വിപണി നിരക്കിനെക്കാൾ കുറഞ്ഞ നിരക്കിൽ സാധനങ്ങൾ നൽകി വരുന്നുണ്ട്. ഇതുകൂടാതെ പ്രാഥമിക സഹകരണ സംഘങ്ങളുടെ നേതൃത്വത്തിൽ പ്രവർത്തിക്കുന്ന നീതി സ്റ്റോറുകൾ എല്ലാ മാസവും കൺസ്യൂമർഫെഡ് സാധനങ്ങൾ വാങ്ങി കുറഞ്ഞ വിലയ്ക്ക് വിതരണം ചെയ്യുന്നുണ്ട്. ആയത് ഒരു പരിധിവരെ വിപണിയെ സഹായിക്കുന്നുണ്ട്.</p> <p>കഴിഞ്ഞ ഓണക്കാലത്ത് വിപണിയിലെ ഇടപെടലുകൾ കായി കൺസ്യൂമർ ഫെഡറേഷൻ 40 കോടി രൂപ സബ്സിഡി ഇനത്തിൽ</p>
---	--

		<p>അഡ്വാൻസായി അനുവദിച്ചു നൽകിയിരുന്നു. ഓണം വിപണിയിലൂടെ സബ്സിഡി നിരക്കിൽ 13 ഇനം സാധനങ്ങളും വിപണി വിലയേക്കാൾ കുറഞ്ഞ നിരക്കിൽ 25 ഇനങ്ങളും വിലകുറച്ച് നൽകിയിരുന്നു. ഏകദേശം 3500 ഓളം ഓണചന്തകൾ നടത്തിയും ഗുണമേന്മ ഉറപ്പുവരുത്തിയുമാണ് വിപണി ഇടപെടൽ നടത്തിയത്.</p> <p>ക്രിസ്തുമസ് പുതുവത്സര വിപണിയും ഫെഡറേഷന്റെ നേതൃത്വത്തിൽ പ്രാഥമിക സഹകരണ സംഘങ്ങൾ മുഖേനയും കൺസ്യൂമർ ഫെഡ് നേരിട്ടും നടത്തിയിരുന്നു.</p> <p>സംസ്ഥാനത്ത് അരി വില നിയന്ത്രണാതീതമായി കരിച്ചുയർന്ന സമയത്ത് അരിവില നിയന്ത്രിക്കുന്നതിനായി പശ്ചിമ ബംഗാളിൽ നിന്നും അരി കൊണ്ടുവന്ന് കിലോ 1 ന് 25 രൂപ പ്രകാരം കുറഞ്ഞ വിലയ്ക്ക് വിതരണം ചെയ്തു.</p> <p>വിപണിയിൽ കൂടുതൽ ഇടപെടുന്നതിനായി കൺസ്യൂമർ ഫെഡിന്റെ ഔട്ട് ലെറ്റുകളും നീതി സ്റ്റോറുകളുടെ എണ്ണവും വർദ്ധിപ്പിക്കുന്നതിന്റെ ശ്രമങ്ങൾ നടത്തി വരുന്നുണ്ട്. കമ്പോളത്തിൽ ശക്തമായി ഇടപെടുന്നതിനായി സംസ്ഥാനത്ത് 2000 നീതിസ്റ്റോറുകളും 1500 നീതിമെഡിക്കൽ സ്റ്റോറുകളും ആരംഭിക്കുന്നതിനുള്ള നടപടികൾ സ്വീകരിച്ചിട്ടുണ്ട്.</p> <p>മുഴുവൻ സമയ സബ്സിഡിയോടു കൂടി കൺസ്യൂമർഫെഡിലൂടെ സാധനങ്ങൾ വിൽക്കുന്നതിനുള്ള നിർദ്ദേശം തയ്യാറാക്കി വരുന്നു.</p>
ബി)	<p>ഇതിനായി സഹകരണ സംഘങ്ങളും കൺസ്യൂമർ ഫെഡും നടത്തുന്ന പ്രവർത്തനങ്ങൾ എന്തൊക്കെയാണ്, പ്രസ്തുത പ്രവർത്തനങ്ങൾ കമ്പോളത്തിൽ പ്രതിഫലിക്കാത്തത് എന്തുകൊണ്ടാണെന്ന്</p>	<p>ബി) കൺസ്യൂമർ ഫെഡ് ത്രിവേണി സ്റ്റോറുകൾ വഴിയും നീതി സ്റ്റോറുകൾ മുഖേനയും എല്ലാ നിത്യോപയോഗ സാധനങ്ങളും കുറഞ്ഞ വിലയിൽ വിപണിയിൽ എത്തിക്കുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കി വരുന്നു.</p> <p>സാധാരണക്കാർ തിങ്ങിപ്പാർക്കുന്ന സ്ഥലങ്ങളിലും ആദിവാസി, തീരദേശ മേഖലകളിലും കൺസ്യൂമർ ഫെഡിന്റെ മൊബൈൽ ത്രിവേണിയുടെ സേവനം</p>

	<p>വ്യക്തമാക്കാമോ ;</p>	<p>എത്തിക്കുന്നതിന് പദ്ധതിയുണ്ട്.</p> <p>ഉത്സവകാലങ്ങളിൽ സർക്കാർ സബ്സിഡിയോടെ നിത്യോപയോഗ സാധനങ്ങൾ വിൽപ്പന നടത്തിയിരുന്നു.</p> <p>പ്രാഥമിക സഹകരണ സംഘങ്ങളുടെ കീഴിൽ സംസ്ഥാനത്ത് 2000 നീതി സ്റ്റോറുകളും 1500 നീതി മെഡിക്കൽ സ്റ്റോറുകളും ആരംഭിക്കുന്നതിന് നടപടികൾ സ്വീകരിച്ചു വരുന്നുണ്ട്.</p> <p>നിത്യോപയോഗ സാധനങ്ങൾ വിലകുറച്ച് വിപണിയിൽ ലഭ്യമാക്കുന്നതിന് കൺസ്യൂമർ ഫെഡിൽ ഇ-ടെൻഡർ നടപ്പിലാക്കുകയും പ്രാഥമിക സംഘങ്ങളുടെ പ്രതിനിധികളെ ഉൾപ്പെടുത്തി പർച്ചേസ് കമ്മിറ്റി വിപുലീകരിക്കുകയും ചെയ്തു. പൊതുവിപണിയിൽ ഇടപെട്ട് പ്രവർത്തിക്കുന്ന സപ്ലൈകോ, ഹോർട്ടികോർപ്പ്, ഫുട്ട് ആൻറ് വെജിറ്റബിൾ പ്രമോഷൻ കാൺസിൽ എന്നിവയുമായി ഒത്തുചേർന്ന് പ്രവർത്തിക്കുന്നതിന് നടപടി സ്വീകരിക്കുന്നതാണ്.</p> <p>സംസ്ഥാനത്ത് നിത്യോപയോഗ സാധനങ്ങൾ സൂക്ഷിക്കുന്നതിനായി ഗോഡൗൺ ശൃംഖല രൂപവൽക്കരിക്കുന്നതിനും ത്രിവേണി സ്റ്റോറുകൾ കേന്ദ്രീകരിച്ച് ഇ-കോമേഴ്സ് പദ്ധതി രൂപവൽക്കരിക്കുന്നതിനും പദ്ധതിയുണ്ട്. നീതി മെഡിക്കൽ സ്റ്റോറുകളിലൂടെ കുറഞ്ഞ വിലയ്ക്ക് മരുന്നുകൾ വിപണിയിൽ എത്തിക്കുന്നതിനായി കമ്പനിയിൽ നിന്നും നേരിട്ട് മരുന്നു വാങ്ങുന്നതിനും ത്രിവേണി നോട്ട് ബുക്കുകളും പഠന സാമഗ്രികളും ലഭ്യമാക്കുന്ന തരത്തിൽ സ്കൂൾ മാർക്കറ്റുകൾ സംഘടിപ്പിക്കുന്നതിനും കൺസ്യൂമർ ഫെഡ് പദ്ധതിയിട്ടിട്ടുണ്ട്. ഇത്തരം ഇടപെടലിൽ കൂടി കമ്പോള വിലനിലവാരം പിടിച്ചുനിർത്താനും പാവപ്പെട്ട ജനങ്ങൾക്ക് ആയതിന്റെ ഗുണം ലഭ്യമാക്കുവാനും കഴിഞ്ഞിട്ടുണ്ട്. കമ്പോളത്തിൽ ഇതിന്റെ ഗുണഫലങ്ങൾ പ്രതിഫലിക്കുന്നുമുണ്ട്.</p>
സി)	<p>സംസ്ഥാന വ്യാപകമായി മുൻ സർക്കാരിന്റെ കാലത്ത് ആരംഭിച്ച നന്മ</p>	<p>സംസ്ഥാനത്ത് പ്രവർത്തിച്ചിരുന്ന എല്ലാ നന്മസ്റ്റോറുകളും നഷ്ടത്തിൽ പ്രവർത്തിച്ചിരുന്നത് കാരണമാണ് നന്മസ്റ്റോറുകളുടെ പ്രവർത്തനം</p>

<p>സ്റ്റോറുകൾ പൂട്ടിയതും സാമ്പത്തിക പ്രതിസന്ധിമൂലം സഹകരണ മേഖലയ്ക്ക് യഥാസമയം ഫണ്ട് അനുവദിക്കാതിരുന്നതും ശക്തമായ കമ്പോള ഇടപെടലിന് വിഘാതമായതായി കണ്ടെത്തിയിട്ടുണ്ടോ? വിശദീകരിക്കുമോ?</p>	<p>നിർത്തലാക്കിയത്. എന്നാൽ നമ്മുസ്റ്റോറുകൾക്ക് ബദൽ സംവിധാനം എന്ന നിലയിൽ പ്രാഥമിക സഹകരണ സംഘങ്ങളുടെ നേതൃത്വത്തിൽ 2000 നീതിസ്റ്റോറുകളും 1500 നീതിമെഡിക്കൽ സ്റ്റോറുകളും ആരംഭിക്കുന്നതിന് നടപടി സ്വീകരിച്ചു വരുന്നു. ഇവ പൂർണ്ണതോതിൽ ആരംഭിക്കുന്നതിലൂടെ ശക്തമായ മാർക്കറ്റ് ഇടപെടൽ നടത്തുന്നതിനും അതിലൂടെ വിലനിലവാരം പിടിച്ചുനിർത്തുന്നതിനും കഴിയുന്നതാണ്. വിപണി ഇടപെടലിന്റെ ഭാഗമായി കൺസ്യൂമർഫെഡിന് ഓണം വിപണിക്കായി സബ്സിഡിയായി 40 കോടി രൂപ അഡ്വാൻസായി അനുവദിച്ചിരുന്നു. ക്രിസ്തുമസ് പുതുവത്സര വിപണി ഫെഡറേഷൻ വിജയകരമായി സംഘടിപ്പിച്ചിരുന്നു. ഇത്തരത്തിൽ കമ്പോളത്തിൽ ശക്തമായി ഇടപെടുന്നതിന് കൺസ്യൂമർ ഫെഡിന് സാധിച്ചിട്ടുണ്ട്.</p>
---	---



സെക്ഷൻ ഓഫീസർ